



ህዝብና አንጻር ምልካዊ ስርዓት ሀገራዊ ንቅሓትን ተሞክሮን ይሰንቅ ደ አሎ !

ንልዕልና ሕገ፡ ማሕበራዊ ፍትሕ፡ ማዕረጎች ዜጋታት ንምውሓስ ኣብ ዝካይድ ቃልሲ ህዝብታት ተመክሮን ንቅሓትን ሰነቆም ክንዕዙ ኣማራጺ ዘይብሉ መለልዩ መወዳእታ ክብጻሕ ዝድለ ዕላማን ኣሳልሎ'ዩ። አንጻር መን ትቃለስ ምህላውካ ዘነጻር ዕልማ ክህልወካ ስንቕ ንቅሓት ተመክሮን ወሰንቲ'ዮም። ንቅሓት ድላይካ ምዝራብ፡ ተሞክሮ ከኣ ዕድመኻ ኣብ ቃልሲ ምቁጻር ዘይኮነን፡ ምስ'ቲ ተነጻጽሮ ዘለኻ ፖለቲካዊ ዕላማ ዝተኣሳሰረ'ምበር።

ኣብ'ዚ ዝሓለፈ ዓመት ንደላይ ፍትሕ ህዝብና፡ ደምበ ተቃውሞ ፖለቲካዊ ሓይልታት ደማሚርካ ብዙሕ ስርሓት ከም ዝተፈጸመ ዝኸሕድ ዘሎ ኣይመስለኒና። ውድብ ሓድነት ንዲሞክራሲያዊ ለውጢ ሓደ ካብ'ቲ ቀንዲ ዕላምኡ ንህዝብና ብዝግባእ ቅነዕን እዋናውን ሓበሬታ ብምስናቕን፡ ኣፍልሎኡ ክብ ንባልንዩ።

ቅድሚ ሰለስተ ኣዋርሕ ብሓድነት ዝተጸናበረን ንውድብ ሓድነት ንዲሞክራሲያዊ ለውጢ ዘቆመ ምንቅስቃሳት ንገዛእ ርእሱ ፍሪ ዝሓለፈ ተሞክሮታት ቃልሲ'ዩ። ህዝብና ከኣ ካብ'ቲ ሰፊሕ ህዝባዊ ቃልሲ ኣብ ውሽጢ ሃገር ይኹን ኣብ ስደት ዘሎ ሓደ ዓብይ ብስራት ክስምዖ ግድነት'ዩ። እዚ ጥራሕ ዘይኮነ ” ምንቅስቃሳት ይኣክል ” ኣብ መላእ ዓለም ሰፊሕ ህዝባዊ ምንቅስቃሳት ዝጠርነፈ ተወሳኺ ንህዝብና ንቅሓት ዘዕጥቅን ንሓድነትን ሓባራዊ ስርሓት መደባት አንጻር መላኺ ስርዓት ዝሕንጽጽሉ'ዩ።

እወ፡ ደላይ ፍትሕ ዝኾነ ህዝብና ገለ ንሓድነትና ናጤባ ዝኾነ ጉዳይ እንተዘይተረኺቡሉ፡ ኣብ መብዛሕትኡ ህዝባዊ መስመር ሓዙ ተጠርኒፉ አንጻር መላኺ ስርዓት ሀገራዊ ኣብ ዘካይዶ ዘሎ ቃልሲ ተስፋታት ዘለዎ ኮይኑ፡ ንመላኺ ስርዓት ነጻጉ ንድሕነት ህዝብን ሃገርን ኣብ ቃልሲ ይርከብ።

ካብ ዓሚ ሎሚ ይሓይሹ፡ ህዝባዊ ናዕቢ ጥራሕ ዘይኮነ ፖለቲካውያን ሓይልታት ኣብ ምቅርራባትን ምርድዳእን ጎኒ ጎኒ ህዝባዊ ናዕቢ ክስጉም ዘካይዶ ፈተነውን ብዓብይ ኣውንታ ክረኣ ዝግባእ'ዩ። ኣብ'ዚ ከይተጠቐስ ክሓልፍ ዘይግባእ ግን ከኣ ኣገዳስን ብፍላይ ነቶም ዳሕረዎት ወለዶ ኤርትራ ዝምልከት ብዛዕባ ታሪኽ ህዝቢ ኤርትራን ብረታዊ ተጋድሎና፡ ኣብ ዝተፈለየለ መራኸቢ ብዙሓት ንህዝቢ

ዝተዘርግሐ ቃል መሕተት ሓርበኛታት ነባራት ተጋደልቲ ኤርትራ ምህላውን፡ ሎሚ ሎሚ ከኣ ብዙሓት ነባራት ተጋደልቲ ንታሪኻዊ ሰነድ ዘዘኻክር መጽሓፍቲ'ውን ይዝርጋሕ ምህላው ኩሉ ዝፈልጦ ሓቂ'ዩ።

ምስ'ቲ ኩሉ ውረድ ደይብ መዋእል መግዛእቲ፡ ብረታዊ ተጋድሎና ንጸገት ተደፊና ከም ዘይተረፍና ዝሕብር ምህላው፡ ኣብ'ዚ እዋንዚ ኣይፈልጥኹን ክብል ዘኸእል ምኸንይታ ከህሉ ኣይከእልን። ይትረፍ ኤርትራውያን ዜጋታት ተጋደልቲስ፡ ኢትዮጵያውያን እንተኾነ ብዛዕባ ኤርትራ ዝጽሕፍዎ ጽሑፋት፡ ኣብ ልዕሊ ህዝብናን ሃገርናን ዝተፈጸመ በደላት ብቃልዕ ይጽሑፍን ይትርኹን ዘለዉሉ እዋን፡ ኤርትራዊ ኣንጻር መላኺ ስርዓት ክግጥቑ ዘለዎ ኣፍልጦ ምኻኑ ርዳእ'ዩ።

ምእንቲ'ዚ ብፍላይ መንእሰያት ንዝኸይድ ዘሎ ጉዕዞ ሓርነት ምስ'ቲ ብመላኺ ስርዓት ዝወረደ ግፍዕታትን ማህሰይትን፡ ታሪኽ ንምልጋብን ንምትእስሳርን፡ ኣብ'ቲ ብዝተፈላልዩ ነባራት ተጋደልቲ ዝተባህለን ዝግለጽን ይኹን ዝጸሕፍ ዘሎ ኣትኩሮ ብምግባር ንዝሓሸ መጻኢ ክንጥምት ክሕግዘና ዝኸእል ምኻኑን፡ ኣብ'ቲ ኣንጻር ምልካዊ ስርዓት ህግዲፍ ዝካየድ ቃልሲ ከኣ ኣበርክቶ ዘለዎ'ዩ። ድሕሪ'ቲ ኩሉ ዝበሃልን ዝጸሓፍን ከኣ ሕጂ እንታይ ንግበር ሕቶ ከም ዝመጽእ ከኣ፡ ፈሊጥና ነቑሕና ሓድነትና ሓይሉ ኣንጻር እከይ መላኺ ስርዓት ህግዲፍ ከም ንሰልፍ ዝገብርና ምኻኑ ዘጥራጥር የብሉን።

ዘለኣለማዊ ክብርን ዝኸርን ሰውኣትና

ዜናን ሓበሬታን ውድብ ሓድነት ዲሞክራሲያዊ ለውጢ

15 ሕዳር 2019